

महाराष्ट्र शासन
सामान्य प्रशासन विभाग
क्रमांक: उसप-१३१४/प्र.क्र.६०/का.१४
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२
तारीख: २४.०९.२०१४

आदेश

श्री.द.रा.कहार, उपसचिव, यांची महाराष्ट्र राज्य माहिती आयोग, औरंगाबाद खंडपीठ कार्यालयातील उपसचिव पदावर प्रथमतः दोन वर्षे कालावधीसाठी खालील अटींच्या अधीन राहून प्रतिनियुक्तीने नियुक्ती करण्यात येत आहे.

अ) श्री. कहार ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल त्यानंतर दोन वर्षांनी प्रतिनियुक्तीच्या पदाचा कार्यभार सुपूर्द करून त्यांच्या मूळ विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवतील.

क) जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकाऱ्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

२. प्रतिनियुक्तीच्या कालावधीत श्री. कहार, यांना प्रतिनियुक्ती भत्ता देय असणार नाही. तसेच म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मधील तरतुदी विचारात घेऊन सार्वजनिक बांधकाम विभाग तसेच सामान्य प्रशासन विभाग/का.६, यांनी प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्री.कहार यांच्या इतर सर्व प्रशासकीय बाबी सार्वजनिक बांधकाम विभाग तसेच सामान्य प्रशासन विभाग/का.६, यांच्यामार्फत हाताळण्यात येतील. श्री. कहार यांना प्रतिनियुक्तीच्या पदावर हजर होण्यासाठी सार्वजनिक बांधकाम विभागाने तात्काळ कार्यमुक्त करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९२४१७१८०७३८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मो.महाडिक)

अवर सचिव, महाराष्ट्र शासन

प्रति,

श्री. द.रा.कहार, उपसचिव,

प्रत,

१. मा.मुख्य सचिव, महाराष्ट्र शासन,
२. मा.मुख्यमंत्र्यांचे सचिव,
३. प्र.स. (सेवा) सा.प्र.वि,
४. सचिव, महाराष्ट्र राज्य माहिती आयोग, नवीन प्रशासकीय भवन, १३वा मजला, मुंबई ४०० ०३२
५. प्रधान सचिव/सचिव, सार्वजनिक बांधकाम विभाग
६. उप सचिव/अवर सचिव (आस्थापना), सार्वजनिक बांधकाम विभाग
त्यांना विनंती करण्यात येते की, सदर अधिकाऱ्यांच्या सेवा प्रतिनियुक्तीने राज्य माहिती आयुक्त कार्यालयाला उपलब्ध करून देताना त्यासंबंधीच्या अटी व शर्ती संदर्भात त्यांनी सा.प्र.वि/का.६ यांच्याशी संपर्क करावा. म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मध्ये नमूद केलेल्या अटी व शर्ती नमूद केलेल्या प्रतिनियुक्तीच्या आदेशाची एक प्रत या कार्यासनाकडे तात्काळ पाठविण्यात यावी.
७. अवर सचिव/सा.प्र.वि.का.६, नवीन प्रशासकीय भवन, मंत्रालयासमोर, मुंबई ४०० ०३२
त्यांना विनंती करण्यात येते की, सदर कर्मचाऱ्यांच्या सेवा प्रतिनियुक्तीने त्वरेने उपलब्ध होतील याबाबत त्यांनी सार्वजनिक बांधकाम विभागाकडे पाठपुरावा करावा.
८. निवड नस्ती/का.१४.